

द्वारका जो दीदारु ::-

(६८)

द्वारिका जे दीदार लाइ, अन्दरु उमंगानो ।
 हिकिड़ो संगिती साणुं करे, मुहबत मस्तानो ॥
 सिधो अची सिन्धु तट ते, चड़िहियो जहाज में रांगो ।
 आयो द्वारिका धाम में, कयो ठाकुर वटि ठाणो ॥
 दर्शनु द्वारिका नाथ जो, साईं अ मन भाणो ।
 निमख भुलाए नेणनि जी, थियुमि नेही निमाणो ॥
 द्वारिकाधीश जे दिलि में, साईं बि सीबाणो ।
 ब्रई ठाकुर ब्रानिहां ब्रई, छदियो ब्रिनहीं मन माणो ॥
 पहरु पहरु प्रीतम वटि, विहेमि विकारणो ।
 दिसी सिक में सियाणो, ढरियो द्वारिका जो धणी ॥

(६९)

बीठो हो बरिड़े में, हिकु मन्दिरु महाराणी ।
 श्री वैदर्भी वेठी हुई, जिते वर बिनु वेगाणी ॥
 दुर्वासा जे सिराप सां, सतायन सियाणी ।
 वहाए नीरु नेणनि मां, निर्मलु निमाणी ॥
 अबल अची उते दिठी, द्वारिका ध्याणी ।
 सूरति सुहागिणि जी दिसी, दिलिड़ी कूमाणी ॥
 वरिती हिंयारी हुब्र मां, चई विंदुर जी वाणी ।

विंदुराईनि वर वरणि खे, करे कुरिब कहाणी ॥
 खेल देखारीनि मछियुनि जा, थाल्हु भरे पाणी ।
 मांदो न थीउ तूं मायड़ी, ओ रुकमणि राणी ॥
 सिधो मिलंदुव सिक सां, श्री द्वारिका जो दानी ।
 धीरजु धरि मुहिंजी अमां, क्षमा जी खाणी ॥
 सदां पंहिजे सुहग जी, मौज मधुरु माणीं ।
 थी सतिगुरु सांणी, मिलाईंदुव महिबूब सां ॥

(१००)

साहिब जी दिलिड़ीअ में, थियो उमंगु अपारु ।
 सची द्वारका जो हली, कयूं दिव्य दीदारु ॥
 उन्हीअ प्रेम उमंग में, धिड़िया समुद्र मंझारि ।
 हलिया विया घणे हुब सां, द्वारका जी दरिबारि ॥
 रुकमणि राणीअ सां दिठो, करुणा निधि करतारु ।
 अदब सांणु अची उते, कयो निउड़ी नमस्कारु ॥
 द्वारका नाथ बि दिलि सां, कयो साईअ जो सत्कारु ।
 दानु वठी कृपा जो, श्री मैगसि चन्दु मनठारु ॥
 आया समुंद्र तीर ते, हियड़े हर्ष अपारु ।
 कन्ठे ते किंकर पिऐ, रुनो ज़ारों ज़ारु ॥
 समुंद्र मां ईदो दिठो, द्रदनि जो द्रातारु ।
 वस्त्र भिनल न हुआ, दिव्य तेजु सुकुमारु ॥
 रोई चरणनि में पियो, दासु चई जै कारु ।
 लथो गमु गुबारु, दर्शन जे दिलिदार जे ॥

(१०१)

पंडितनि बिनि पाण में, कथा पए कई ।
 श्री मद्भागवत भाव में, भोरी मति भई ॥
 भावु समुझो कीन की, मंझी पिया बई ।
 परियां दिठाऊं प्यार सां, विद्या जो विजई ॥
 अची पुछियाऊं अदब सां, साहिब द्रसि सही ।
 लालन तुहिंजे लिलाट मां, झलिके जोति नई ॥
 नेहीअ घणी नम्रता सां, मधुरी लाति लई ।
 बाबल बिनि बोलनि में, द्रसी वाट संई ॥
 पंडित बई प्रसन्नु थिया, जै जै कारु चई ।
 रोजु अचनि रसिड़ो वठण, साईअ सुख छई ॥
 वठी वजनि घरि पहिंजिड़े, देई आशीश अणमई ।
 साई अ जे सरूप जी, पोइ परूड़ पई ॥
 पाण द्वारिकाधीशु ज़णु, आयो लाट लही ।
 वयनि सभु वही, भरम भोलावा मन जा ॥

(१०२)

दानु वठी द्वारिकाधीश खां, आयो मांझादनि में मीरु ।
 उते रहन्दो हो रस भरियो, बाओ देवीदासु फकीरु ॥
 सारी राति सतिगुर जी, करे सिफति सुधीरु ।
 सदिड़ा करे साहिब खं, नेण वहाए नीरु ॥
 हिकिड़ो नशो नीह जो, बियो पियनि ब्रांडी बीरु ।
 साईअ द्रिसी सरहो थियो, खिली पियारे खीरु ॥

भाग भला आएँ भली, थियो पावनु सिन्धु सीरु ।
 भाकुरु पाए भगवन्त खे, चयो सफलो थियुमि शरीरु ॥
 कथा बुधी बाबल जी, उहो आशिकु थियेमि अधीरु ।
 सतिगुर जी महिमा मिठी, जदहीँ गाए बाबलु वीरु ॥
 तदहिँ पेही वजे प्रसंग में, गदि गदि गहिर गम्भीरु ।
 माणुहूँ मीरपुरि जा उते, आया साणु उकीर ॥
 लीलाइनि लालन खे, पाए प्रेम जी पीड़ ।
 हली वसायो वतन खे, ओ दाता दिलिधीर ॥
 मनाए महिबूब खे, आया झांगी तीर ।
 लगी हर्ष जी हीर, नर नारियूँ नचण लगा ॥